

# Saarth

## E-Journal of Research

ISSN NO: 2395-339X

### मैत्रेयी पुष्पा के उपन्यासों में स्त्री अधिकार चेतना

राजन्ती मीना\*

#### सारांश:

उपन्यास आधुनिक जीवन का गत्यात्मक महाकाव्य है जिसमें जीवन की जटिलताओं, समस्याओं, संवेदनाओं और अंतर विरोधों का रेखांकन सामाजिक गतिविधियों, संरचनाओं और अवधारणाओं के अनुरूप होता जा रहा है। अतः इस साहित्यिक विधा में सामाजिक जीवन के एक समानांतरता दिखाई पड़ती है। यह मानवीयता को स्वीकार कर मनुष्य जीवन की ऊपरी ओर अतल गहराइयों का स्पर्श कर किन्तु उससे विभन्न रूप धारण कर महत्वपूर्ण बन जाता है। मानव चरित्र पर प्रकाश डालना और उसके रहस्यों को खोलना ही उपन्यास का मूल तत्व है। महिला लेखन समय की जरूरत है जो महिलाओं द्वारा, महिलाओं को द्रष्टि में रखकर समाज में उनके लिए परिभाषित मूल्यांकन एवं प्रतिमानों को परखता है और गलत प्रतिमाओं को खारिज कर नए मूल्यों की सृष्टि की ओर उन्मुख होता है।

**मुख्य शब्द :** उपन्यास, महिलाओं, लेखिकाओं, मानसिक, अधिकार चेतना, स्त्री चित्रण।

#### प्रस्तावना :

नारी समस्त मानवीय सौंदर्य एवं चेतना की सर्वोत्तम अभिव्यक्ति है, साथ ही सृष्टि का मूल भी। साहित्य की प्रत्येक विधा में नारी हृदय की अनुरक्ति एवं जीवन प्रदायिनी ऊष्मा सक्रिय रही है। आचार्य हजारी प्रसाद द्विवेदीने सृष्टि एवं सर्जन में नारी की महत्वपूर्ण भूमिका को रेखांकित कराते हुए कहा है कि, "पुरुष स्वभावतः निःसंग व तटस्थ होता है, नारी ही उसमें आसक्ति उत्पन्न कर उसे नवनिर्माण के प्रति उन्मुख करती है। पुरुष अपनी प्रकृति के कारण द्वंद्वरहित हो सकता है लेकिन नारी अतिशय भावुकता के कारण सदैव द्वन्द्वोन्मुखी रहती है। इसलिए पुरुष मुक्त है और नारी बद्ध है।"

भारत १९४७ में ब्रिटिश शासन से आजाद हो गया था एवं इसके उपरांत एक स्वतंत्र संविधान तैयार किया, जिसे २६ जनवरी, १९५० को पूरे भारतवर्ष में लागू किया गया। भारतीय संविधान अपने आप में एक अनोखा संविधान है तथा इसमें बहुत ही महत्वपूर्ण विशेषताएँ हैं।

---

\*राजन्ती मीना, शोधार्थी राज ऋषि भर्तृहरि मत्स्य विश्वविद्यालय अलवर (राजस्थान)

# Saarth

## E-Journal of Research

ISSN NO: 2395-339X

भारतीय संविधान की एक प्रमुख विशेषता पुरुष और महिलाओं को समान अधिकार प्रदान करना है। इसके अतिरिक्त महिलाओं के उद्धार के लिए कदम भी उठाए गए हैं। प्रत्येक भारतीय नागरिक को भारतीय संविधान में मौलिक अधिकार प्राप्त हैं। पर अभी भी महिलाओं की अभिवृद्धि आवश्यक है।

साहित्य समाज का दर्पण है और साहित्य में कई विधायें शामिल हैं जिसमें उपन्यास एक ऐसी विधा है जिसने मानव जीवन और मानव समाज के वास्तविक रूप को प्रस्तुत किया है और महिलाओं की स्थिति को सुचारु पूर्वक दर्शाया गया है। जिसमें महिला लेखिकाओं का योगदान सर्वोपरि है स्वतंत्रता के बाद महिला लेखन नारी जीवन के विविध पक्षों को अपनी आधुनिकता से प्रस्तुत करने का प्रयास करने लगी।

लेखिकाने नारी संबंधी अपने सुलझे हुए दृष्टिकोण से उपस्थित कर नारी चिंतन को नई दिशा निर्देश देने में सक्षम बन पाये हैं। उनकी रचनाएँ साहित्य को एक नई भाषा, नया पाठ एवं नई दृष्टि देती हैं। महिला उपन्यासकारों की रचनाओं से स्त्री के विभिन्न पक्षों त्रास, पीड़ा, अकेलेपन और अन्य समस्याएँ पाठको के सामने प्रस्तुत होने लगी, भारतीय समाज में नारी के प्रति दोहरे मापदंड जो प्राचीन काल में भी विद्यमान था, वह आज भी बरकार है। हर जमाने में नारी के उजले रूप और मानसिकता को परंपरा से चले आ रहे सत्ता केंद्रित पुरुषप्रधान समाज में स्त्री समाज द्वारा बनाए गए नियम का उल्लंघन करने में असमर्थ बनी रही है।

### **मैत्रेयी पुष्पा के उपन्यासों में स्त्री चित्रण :**

मैत्रेयी पुष्पा का जन्म ३० नवम्बर १९४४ को अलीगढ़ जिल्ले में हुआ। ब्राह्मण कुल में जन्मी-पली मैत्रेयी भिन्न भिन्न वर्ग समुदायों के पारिवारिक आश्रय में बड़ी हुई। इनका आरंभिक जीवन झाँसी में व्यतीत हुआ। निडर व्यक्तित्व की धनी मैत्रेयी पुष्पा अपनी बात को स्पष्टता पूर्वक कहती थी। अपनी स्पष्टवादी प्रवृत्ति के कारण ही उन समस्त लेखकों को स्पष्ट रूप से यह बताती हैं कि, कल्पना का आश्रय लेकर रचना लिखने वाले क्या जाने कि यथार्थ कि तहाँ में छुपा यथार्थ क्या है। मैत्रेयी पुष्पा का व्यक्तित्व पारदर्शी होने के नाते उनमें अद्भुत साहस, आत्मबल और दृढ़ता स्पष्ट रूप से दिखाई देती है। यह गुण उनकी नायिकाओं में भी भरपूर दिखाई पड़ता है।

### **मैत्रेयी पुष्पा के उपन्यासों का परिचय :**

साहित्य में मैत्रेयी पुष्पा का अपना महत्वपूर्ण स्थान है। उन्होंने अपने उपन्यासों में वर्तमान सामाजिक, राजनीतिक, धार्मिक, दार्शनिक और नैतिक

# Saarth

## E-Journal of Research

ISSN NO: 2395-339X

समस्याओं को नवीन दृष्टि से देखा और चित्रित किया है। मैत्रेयी पुष्पा ने मध्य वर्गीय परिवार में जूझती नारी के संघर्ष और द्वंद्व को नवीन रूप में प्रस्तुत ही नहीं किया अपितु उसमें नयी दिशा भी दी है। मैत्रेयी पुष्पा ने उपन्यासों में विद्रोह के साथ सामन्तीय संस्कारों, आर्थिक, पारिवारिक संबंधों में नवीन वैचारिक दृष्टि को अपनाया है। मैत्रेयी पुष्पा के उपन्यासों में लोक संस्कृति, संस्कार आदि का अंकन भी किया गया है।

मैत्रेयी पुष्पा ने अपने उपन्यासों में समय को ध्यान में रखते हुए उसमें स्त्री के अधिकारों एवं उसके लिए उत्पन्न संघर्ष और द्वंद्व को चित्रित किया है। इनकी रचनाओं 'स्मृति दंश' (1990), 'बेतवा बहती रही' (1993), 'इदंन्मम' (1994), 'चाक' (1997), 'झूलानट' (1999), 'अल्मा-कबूतरी' (2000), 'अगनपाखी विजन' (2002), 'कबूतरी कंडुल बसै' (2002), 'कही ईसुरी फाग' (2006) मैत्रेयी पुष्पा ने अपने उपन्यासों में स्त्रियाँ विषम परिस्थितियों में सफलतापूर्वक संघर्ष करके अपने वर्चस्व को स्थापित करती हैं। ये स्त्रियाँ अपने अधिकारों के प्रति संघर्ष और द्वंद्व के प्रति पूर्ण रूप से सजग हैं।

### **मैत्रेयी पुष्पा के उपन्यासों में स्त्री अधिकार चेतना :**

इस सृष्टि का शाश्वत सत्य है। प्रकृति में विभिन्न स्तरों पर यह संघर्ष निरंतर चलता रहता है। प्रकृति के अनमोल रत्न मानव का जीवन भी संघर्ष का ही दूसरा नाम है। मानव जीवन में संघर्ष विभिन्न रूपों पर दिखाई देता है। इसे हम भीतरी एवं बाहरी, शारीरिक एवं मानसिक आदि वर्गों विभक्त कर सकते हैं। बाहरी एवं शारीरिक संघर्ष के अंतर्गत मनुष्य सामाजिक, आर्थिक, धार्मिक, भाषिक आदि जैसे विभिन्न स्थितियों से जूझता रहता है। वहीं दूसरी ओर उस के मन के भीतर ईर्ष्या, द्वेष, अहंकार, स्वार्थ जैसे नकारात्मक भावों और दया, प्रेम, करुणा, परोपकार सहयोग जैसे सकारात्मक भावों में निरंतर संघर्ष चलता रहता है।

नयी कविता प्रमुख हस्ताक्षर श्री जगदीश गुप्त के शब्दों में -

*"सच हम नहीं, सच तुम नहीं सच है महज संघर्ष ही।"*

अपने अधिकार के लिए द्वंद्व भी मानव जीवन की एक अनिवार्य स्थिति है। द्वंद्व का संबंध अवसरों पर मानव द्वंद्व या दुविधा ग्रस्त हो जाता है। वह सही-गलत, उचित-अनुचित सार्थक-निरर्थक कर्ण करणीय-अकरणीय का निर्णय नहीं कर पाता। वह दो पाट के बीच फंसे गूँहे के दाने के समान हो जाता है। जो चाहकर भी साबुत नहीं बच पाता।

# Saarth

## E-Journal of Research

ISSN NO: 2395-339X

उपन्यास 'अगनपाखी' में मैत्रेयी पुष्पा ने नायिका भुवनमोहिनी के माध्यम से संघर्ष की स्थिति को उभारा है। भुवन मोहिनी का विवाह आर्थिक स्थिति अच्छी न होने के कारण मानसिक रूप से पागल लड़के के साथ करवा दिया जाता है। भुवन मोहिनी के पिता की मृत्यु के बाद माँ अपनी आर्थिक स्थिति को ध्यान में रखते हुए विक्षिप्त लड़के से भुवन-मोहिनी का विवाह तय कर देती है। इस बात का पता भुवन को नहीं था ना ही उस से पूछा गया। सुसराल जाने के बाद उसे इस बात का पता चलता है तो वह दोबारा सुसराल जाने से मना कर देती है। यही से उस के संघर्ष की स्थिति जन्म लेती है। नायिका कहती है कि "ये गहने धरो चाहे लौटा दो, लाखों के होंगे। पर एक खरी बात सुन लो, भले टका की सही। मैं वहाँ जाने वाली नहीं।"

तेरी नानी सकते में आ गयी, बोली-काए, काए नहीं जाएगी सासरे?

भुवन ने माँ की आँखों में आँखें डालकर कहा – "पता है तुम्हें, पर मेरे मुँह से सुन लो, वह सिरी है, पागल।"<sup>1</sup>

भुवन मोहिनी शुरू से ही हिम्मती, जागरूक लड़की के रूप में प्रस्तुत की है। लड़की होने का उसे कोई अफसोस नहीं है। वह अपने सभी कार्य आत्मविश्वास से पूर्णतः पूर्ण कर लेती है। मैत्रेयी पुष्पा ने नायिका भुवनमोहिनी में जो आत्मविश्वास को दिखाया है। भुवनमोहिनी का विश्वास से पूर्ण रूप देखते ही बनता है। जब वह कहती है कि "वह आगे बढ़ आई। सफेद दांत निकालकर हँस ती हुई बोली – बढ़ आगे, मैं तेरे बैलों को रोक लूँगी। कहकर भुवन ने दोनों बैलों के सींग पकड़ लिए। और ऐसे देखा जैसे गाड़ी न रोकी हो, हमें रोक दिया हो।"<sup>2</sup>

उपन्यास में भुवनमोहिनी अपने अधिकारों के प्रति समर्थन को व्यक्त करती दिखाई देती है। वह विवाह को भी प्रमुख अधिकारों में से एक अधिकार मानती है। शारीरिक व मानसिक रूप से सही व्यक्ति से विवाह करना उसका अधिकार है। अयोग्य पुरुष के साथ विवाह करने से अच्छा उसे छोड़ देना ही स्त्री के हित में है। भुवन भी पागल पति के साथ अपना जीवन खराब करने से अच्छा उसे छुटकारा पा लेना ज्यादा बेहतर मानती है।

"और भुवन पूछ रही थी", "अम्मा ब्याह करना पाप नहीं तो ब्याह छोड़ना क्यों पाप है? तुम अपने ऊपर पाप मत चढ़ाओ, तुम्हें तो वर के बारे में कुछ पता ही नहीं था। अब मैं अपनी अकल के हिसाब से जो भी करूँ। नरक स्वर्ग मेरे लिए बनेगा।"<sup>3</sup>

(भुवन) वह किसी बात से घबराती नहीं है। हर बात, वह कार्य करने की क्षमता व जिज्ञासा उसमें पूर्णतः है। शक्ति और साहस में लड़कों के समान है। वह इसीलिए दबकर

# Saarth

## E-Journal of Research

ISSN NO: 2395-339X

नहीं रह सकती क्योंकि वह स्त्री है। उसे कोई कुछ भी कहता है तो उस के प्रति वह अपनी प्रतिक्रिया दिखाए बिना नहीं रहती है।

"अपनी भुवन कैसी ताकतवर बेटी थी। वह यहाँ बाग के मालिक और मुखिया के नाती बेटा उस से थर्राते थे। याद है वह किस्सा मुखिया के नाती की छाती पर लात...."<sup>4</sup>

स्त्री को मात्र जरूरत की वस्तु न मानकर, उसे इन्सान समझना ही स्त्री का समर्थन करता है।

‘अगनपाखी’ में नायिका भुवन अपने हक के लिए भी लड़की हुई दिखाई पड़ती है। अपने जीवन को सुचारू रूप से चलाने के लिए वह जमीन-जायदाद में भी अपनी दावेदारी के लिए अर्जी दे देती है –

"कचहरी से अर्ज है कि अपने पति की जायदाद का हक मुझे सौंपा जाए। मैं कुँवर अजय सिंह की हकदारी पर सख्त एतराज करती हूँ।"<sup>5</sup>

उपन्यास ‘अल्मा कबूतरी’ में मैत्रेयी पुष्पा ने स्त्री को अनेक प्रकार के संघर्षों के गुजरना पड़ता है, पीड़ाएँ सहनी पड़ती हैं, इतना सब होने पर भी वह अपने पुत्र को शिक्षा दिलवाती है।

"विद्या का दामन थामा है तो बेबसी और बदरगतों (विद्या) से गुजरना होगा। माँ के घावों पर जैसे रामसिंह की छोटी-छोटी उँगलियों ने स्याही लेप दी हो। कटे-फटे बदन के चलते भी मोरनी-सी नाची फिरती। समय जाँच रहा था - औरत मैं कितनी ताकत है। भूरी समझ रही थी, बेटे का उजाले-भरा रास्ता माँ की देह से गुजर रहा है।"<sup>6</sup>

नायिका ‘अल्मा’ अपने पिता की इच्छा पूरी करते-करते निरन्तर शोषित और पीड़ित होती गई। पिता के सपने के कारण वह अपने आपको अपने अस्तित्व को मिटाती-बर्बाद करती चली गई।

उपन्यास ‘इदन्नमम्’ में पात्र कुसुमा अपनी वैवाहिक जीवन से खुश न होकर स्वयं अपने ससुर को अपने जीवन साथी के रूप में चुनती है। कुसुमा तर्क देती हुई कहती है कि पति के घर में यशपाल से संबंध बना ही नहीं तो फिर इस घर में कोई भी संबंध किसी से नहीं मेरा। वह पूर्ण रूप से अपने संघर्ष को दर्शाती हुई कि उस ने जो भी किया ठीक किया है।

"रही हिस्सा-बाँट की बात, सो निसाखातिर रहा, हम तुम्हारा कुछ नहीं बँटायेंगे। हमारे कुँवर के पिता का तो तुम्हारे हिस्से से कई गुना बड़ा हिस्सा है, घर में और खेत में। फिर छोटे हिस्से पर क्यों जायेंगे हम?"

# Saarth

## E-Journal of Research

ISSN NO: 2395-339X

"कस्तूरी कुण्डल बसै", मैत्रेयी पुष्पा का आत्मकथात्मक उपन्यास है। इसमें लेखिका ने अपनी जीवन से जुड़ी हुई घटनाओं को प्रस्तुत किया है। लेखिका ने इस उपन्यास में अपनी माँ कस्तूरी के जीवन संघर्ष को दिखाया है। यह उस समय की बात है जब स्त्री का स्वतंत्र अस्तित्व नहीं था। उन्हें धान का पौधा कहा जाता था कहने का तात्पर्य स्त्री का जहाँ जन्म होता है और दूसरी जगह जहाँ उसे शादी कर भेज दिया जाता है। तब उसे वहाँ पूर्ण रूप से अपने आप को व्यवस्थित करना पड़ता है। कस्तूरी इन बातों से सहमत नहीं थी कि स्त्री का जीवन का आधार यही है कि शादी करे, बच्चे पैदा करे, खाये-पीये और पूर्ण रूप से अपने आप को उस वातावरण में ढाल लें।

"मैं धान का पौधा हूँ" सोचकर वह हँस पड़ी। अनपढ़ अज्ञान भाभी खुद धान का पौधा बन गई है। यहाँ रुपने की शर्त में चाँदी-सोना माँगती है। यही है औरत की जिंदगी का सार।"<sup>7</sup> उपन्यास में लेखिका ने अपने दृष्टिकोण से स्त्री की इच्छा का कोई महत्व नहीं है? कस्तूरी की इच्छा के विरुद्ध उसका विवाह कर दिया जाता है। जब उसे इस बात पर पता चलता है कि उसका विवाह विक्रय करके हुआ है तो वह आक्रोश और पीड़ा से भर जाती है।

"हम तो सोच रहे थे नई छोरी की तरह शरमा रही है, पर तू तो जोर आजमा रही है। तेरे भइया ने खनखनाते चाँदी के कलदार वसूले हैं, मुफ्त में नहीं आई सो नखरे पसार रही है।"<sup>8</sup>

कस्तूरी ने समाज की परवाह करे बिना अपने ससुर से बातचीत आरम्भ कर दी। नए से अपनी पढ़ाई आरम्भ की। कस्तूरी प्रतिदिन बैग लेकर गाँव से ढाई कोस दूर इगलास के स्कूल में जाने लगी।

"स्कूल जानेवाली झोला लटकाए औरत को भौंचक होकर सबने देखा। वह इस कदर परेशान हुई कि किसी को तो क्या, रास्ते के कंकड़-पत्थर और चढ़ाव-उतार तक न देख पाती।"<sup>9</sup>

लेखिका ने स्त्री की सुरक्षा को महत्व दिया है। लेखिका ने असुरक्षा के भाव को स्वयं अनुभव किया है। इसे स्वीकार भी किया है कि स्त्री के अनेक संघर्षों में एक संघर्ष अपनी सुरक्षा के लिए होता है।

"भागते-भागते, बचते-बचते सारी ताकत छिन गई, अब वह निखालिस थकान पर है।"<sup>10</sup> कस्तूरी अपनी बेटों को समझाती है कि अनपढ़ औरतों की तरह सोना-चाँदी आदि जेवरों पर विश्वास व लालस मत दिखाना विद्या ही असल में पूंजी है।

# Saarth

## E-Journal of Research

ISSN NO: 2395-339X

"लिखा है - जेवर मत लाना, उनकी रखवाली कौन करेगा? चाँदी-सोने के छल्ला-चेन अनपढ़ औरतों के लालच होते हैं, उसे ही पूँजी समझती है। तू पढ़ी-लिखी है। सनद सर्टिफिकेटों की मालकिन। विद्या का खजाना तेरे हाथ है।"<sup>11</sup>

‘कहीं ईसूरी फाग’ उपन्यास की नायिका ऋतु के पिता की मृत्यु के पश्चात् भी वह इतना पढ़ लिख पायी। ऋतु और उसकी माँ ने कभी भी परिस्थितियों से समझौता नहीं किया अपितु सदैव संघर्ष ही किया। वह अपनी बेटी को शिक्षा दिलवाकर उसे उच्च शिखर पर देखना चाहती थी।

"मेरी बेटी तो रिसर्च कर रही है। पीएच.डी. के लिए रिसर्च"<sup>12</sup>

उपन्यास ‘चाक’ में न्याय के लिए संघर्ष की कथा है। नायिका रेशम और उस की फुफेरी बहन का रिश्ता एक ही जगह होता है। किन्हीं कारणों से रेशम के पति की मृत्यु हो जाती है। और रेशम विधवा होने के बाद गर्भवती होती है। सास के सभी आग्रहों को ठुकराने के बाद उस की बहन अपने घर आने को कहती है। किन्तु वह मना कर देती है। रेशम की मृत्यु करवा दी जाती है। सारंग उसे न्याय दिलवाना चाहती है उसे पता है कि वह मृत्यु नहीं हत्या है।

"काश यह मौत होती। मगर यह हत्या। पतित स्त्री, गर्भिणी औरत की हत्या।"<sup>13</sup>

‘चाक’ उपन्यास की नायिका सारंग की बहन की हत्या ससुराल वाले कर देते हैं। सारंग उन सबको सजा दिलवाने के लिए और अपने अधिकार के लिए संघर्ष करती है। वह यह भी चाहती है इस सब में गाँव वाले उसका साथ दें। "मेरे ससुर गजाधर सिंह, चचिया ससुर खूबराम, ग्राम प्रधान फतेसिंह, पुराने जमींदार नंबरदार, ग्रामसेवक भवानदास, पंडित चरनसिंह से लेकर ऊँची-नीची कौमों के तमाम बूढ़े-बड़े मासूम क्यों रह गए? इनकी जिहवा क्यों लकड़ा गई?"<sup>14</sup>

‘झूलानट’ में मैत्रेयी पुष्पा ने उपन्यास की नायिका शीलो साधारण स्त्री है जो गाँव में रहती है। नायिका शीलो परिस्थितियों के आगे घुटने नहीं टेकती बल्कि अपने अधिकार के लिए उसका सामना करती है। शीलो अपने वैवाहिक जीवन से खुश नहीं है क्योंकि उसका पति हमेशा उस की उपेक्षा करता रहता है। पति का मन परिवर्तित करने के लिए निरन्तर संघर्ष करती है। वह अनेक तप, जप करके उस के मन में अपना स्थान बनाना चाहती है लेकिन सभी प्रयास विफल हो जाते हैं। धीरे-धीरे वह अपने आपको घर के अन्य कार्यों में मन रमा लेती है। अब वह पति के प्रति प्रेम-भाव न होकर बल्कि अपनी अस्मिता के लिए संघर्ष करती है। अब वह घर के पूरे कर्तव्य व अधिकार को अपने हाथ में ले लेना चाहती है।

# Saarth

## E-Journal of Research

ISSN NO: 2395-339X

"बछिया करा देतीं, तो यह सींग पैना कर खड़ी हो आती! छोटा सा पशु ही इस को बेदखल कर देता सारे हक से। पूरा गाँव गवाह होता ---- पर अम्मा, दो-चार हजार रुपय का लोभ करके तुमने हमें चित कर दिया। अरे! मुझसे सवाल करतीं, तो मैं भेज देता। अब भुगत लो, लाखों की जायदाद पर दाँत गाड़े बैठी है"<sup>15</sup>

उपन्यास 'विजन' में नायिका नेहा शिक्षित युवती है। नेहा आँखों की डॉक्टर है। परिवार में पति और ससुर भी इसी व्यवसाय से संबंधित है। पति और सुसर ने मिलकर अपना 'आई सेंटर' भी खोल रखा है जिसका महत्व केवल अपनी जेबें भरना है। नेहा इस बात पर अपनी प्रतिक्रिया व्यक्त करती है तो वह उस के लिए अनेक रूकावटें पैदा करते हैं। नेहा अपनी परिस्थितियों से समझौता तो कर लेती है पर उसका संघर्ष जारी रहता है -

"मैं अकेली रह गई, निपट अकेली ---- इस घर में न मुड़ने वाले कानून, इस घर की मालकिन के मितभाषी, कठोर नियम, इस घर के बेटे का संस्कारित व्यक्तित्व शौर शरण आई सेंटर को वारिस के वारिस की जरूरत, एक चक्रव्यूह बन गया आभा दी, नेहा ने सजरी के कितने ही दाँवपेंच, स्टैप्स और रुल्स सीखे हों, इस व्यूह के भेदन में अभिमन्यु की तरह ही मारी गई।"<sup>16</sup>

### निष्कर्ष :

मैत्रेयी पुष्पा ने अपने सभी उपन्यासों में स्त्री पात्र के जीवन में आयी स्थिति-परिस्थिति, घटनाओं के सामने अपने अधिकार के लिए किये गये संघर्ष को चित्रित किया है। मैत्रेयी पुष्पा ने उपन्यासों के माध्यम से मध्य वर्गीय परिवारों में मूल्य-विघटन की स्थिति को चित्रित किया है। उपन्यासों में नारी अनेक संघर्ष व द्वंद्व से जूझती नजर आती है। मैत्रेयी पुष्पा के उपन्यासों में नारी के वर्चस्व के साथ-साथ नवीन सोच, विचार, संघर्ष, द्वंद्व और अपने अधिकारों के लिए लड़ना दृष्टिगत किया है।

### संदर्भ:

1. अगनपाखी, मैत्रेयी पुष्पा, पृ. 71.
2. वही, पृ. 20.
3. अगनपाखी, मैत्रेयी पुष्पा, पृ. 77
4. वही, पृ. 82
5. अगनपाखी, मैत्रेयी पुष्पा, पृ. 7

# Saarth

## E-Journal of Research

ISSN NO: 2395-339X

6. 'अल्माकबूतरी' 'मैत्रेयी पुष्पा', पृ. 75
7. कस्तूरी कुण्डल बसै, मैत्रेयी पुष्पा, पृ. 16
8. वही, पृ. 17
9. वही, पृ. 32
10. कस्तूरी कुण्डल बसै, मैत्रेयी पुष्पा, पृ. 330
11. वही, पृ. 259
12. वही, पृ. 287
13. 'चाक', मैत्रेयी पुष्पा, पृ. 22
14. वही, पृ. 14
15. झूलानट, मैत्रेयी पुष्पा, पृ. 113
16. विजन, मैत्रेयी पुष्पा, पृ. 133
17. अगनपाखी, मैत्रेयी पुष्पा, पृ. 77
18. अल्मा कबूतरी, मैत्रेयी पुष्पा, पृ. 37
19. कस्तूरी कुण्डल बसै, मैत्रेयी पुष्पा, पृ. 26
20. झूलानट, मैत्रेयी पुष्पा, पृ. 69